

भूजल सर्वेक्षण आणि विकास यंत्रणेमधील अस्थायी
पदांना दिनांक ०१/०९/२०२० ते २८/०२/२०२१
पर्यंत पुढे चालू ठेवण्यास मंजूरी देण्याबाबत.

महाराष्ट्र शासन

पाणी पुरवठा व स्वच्छता विभाग

शासन निर्णय क्रमांक: आपना-०२२०/प्र.क्र.६३/पापु-१५

सातवा मजला, गोकुळदास तेजपाल रुग्णालय इमारत संकुल
क्रॉफर्ड मार्केट जवळ, लोकमान्य टिळक मार्ग, नवीन मंत्रालय इमारत, मुंबई ४०० ००१
तारीख: १६ ऑक्टोबर, २०२०

वाचा :-

- १) शासन निर्णय वित्त विभाग क्रमांक: पदनि-२०१६/प्र.क्र.८/१६/आ.पु.क. दिनांक ३१/०८/२०२०
- २) शासन निर्णय पाणी पुरवठा व स्वच्छता विभाग, क्रमांक: आपना-०२२०/प्र.क्र.६३/पापु-१५, दिनांक २३/०७/२०२०
- ३) संचालक, भूजल सर्वेक्षण आणि विकास यंत्रणा, पुणे यांचे पत्र क्रमांक: प्रशासन/आस्था-२/ प्र.क्र-१३३/अस्थायी पदे/मुदतवाढ/२०२०-२१/३५६/२०२०, दिनांक ०४/०९/२०२०

प्रस्तावना :-

पाणी पुरवठा व स्वच्छता विभागाच्या दिनांक ०४/०२/२००५ च्या शासन निर्णयान्वये या विभागाच्या अधिपत्याखालील भूजल सर्वेक्षण आणि विकास यंत्रणेमधील पदांचा आढावा घेऊन सुधारीत आकृतीबंध मंजूर करण्यात आलेला आहे. भूजल सर्वेक्षण आणि विकास यंत्रणेमधील २७३ पदे ही अस्थायी पदे म्हणून ठरविण्यात आलेली असून, भूजल सर्वेक्षण आणि विकास यंत्रणेतील पदांच्या आढाव्यानंतर शिल्लक राहिलेल्या पदांपासून या खात्याकडे पाणी पुरवठा विषयाच्या सोपविलेल्या योजना, यंत्रसामुग्री इत्यादी राबविण्यासाठी व कामाची निकड लक्षात घेऊन, अस्थायी पदांना मुदतवाढ देण्याची विनंती संदर्भाधीन क्रमांक ३ येथील पत्रान्वये संचालक, भूजल सर्वेक्षण आणि विकास यंत्रणा, पुणे यांनी शासनास केली आहे.

पाणी पुरवठा व स्वच्छता विभागाच्या अधिपत्याखालील भूजल सर्वेक्षण आणि विकास यंत्रणेमधील लेखाशिर्ष “४४०२ भांडवली खर्च” मधील ९१ अस्थायी पदांना व लेखाशिर्ष “२७०२ लघुपाटबंधारे” मधील १८२ अशा एकूण २७३ अस्थायी पदांना संदर्भाधीन क्रमांक २ येथील शासन निर्णयान्वये दिनांक ०१/०३/२०२० ते ३१/०८/२०२० पर्यंत चालू ठेवण्यास मान्यता देण्यात आली होती.

संदर्भाधीन क्रमांक १ येथील वित्त विभागाच्या शासन निर्णयानुसार दिनांक ०१/०९/२०२० ते दिनांक २८/०२/२०२१ पर्यंत अस्थायी पदांना मुदतवाढ देण्याचे अधिकार प्रशासकीय विभागांना प्रदान करण्यात आले आहेत. संचालक, भूजल सर्वेक्षण आणि विकास यंत्रणा, पुणे यांनी अस्थायी पदांना मुदतवाढ देण्यासाठी नमूद केलेली कारणे व वित्त विभागाच्या संदर्भाधीन क्रमांक १ येथील शासन निर्णयातील तरतुदी विचारात घेता भूजल सर्वेक्षण आणि विकास यंत्रणेमधील अस्थायी पदांना मुदतवाढ देण्याची बाब शासनाच्या विचाराधीन होती.

शासन निर्णय:-

संचालक, भूजल सर्वेक्षण आणि विकास यंत्रणा, पुणे यांनी यंत्रणेतील २७३ अस्थायी पदांच्या मुदतवाढीचा प्रस्ताव शासनास सादर केला आहे. तथापि, भूजल सर्वेक्षण आणि विकास यंत्रणेतील १५५ अस्थायी पदे सहा महिन्यांपेक्षा अधिक कालावधीपासून रिक्त आहेत. शासन निर्णय, वित्त विभाग, क्रमांक असंक-१००१/प्र.क्र.२९/२००१/वित्तीय सुधारणा, दिनांक १०/०९/२००१ मधील तरतुदीनुसार सहा महिन्यांपेक्षा अधिक काळ रिक्त असलेली पदे व्यपगत होतात. जी पदे रिक्त झाली आहेत व ज्यांचा अतिरिक्त कार्यभार इतर अधिकारी/ कर्मचाऱ्यांस दिला आहे, ती पदे रिक्त झाल्याच्या दिनांकापासून सहा महिन्यांत नियमित स्वरूपात न भरल्यास व्यपगत झाली असे समजण्यात येते.

प्रस्तावनेत नमूद केलेली वस्तुस्थिती व भूजल सर्वेक्षण आणि विकास यंत्रणेमधील कामाची निकड विचारात घेऊन व वरील परिच्छेदात नमूद केलेली वित्त विभागाच्या शासन निर्णय दिनांक १०/०९/२००१ मधील तरतुद विचारात घेता, संचालक, भूजल सर्वेक्षण आणि विकास यंत्रणा, पुणे यांनी प्रस्तावित केलेल्या अस्थायी पदांपैकी सहा महिन्यांहून अधिक काळ रिक्त असलेली पदे वजा जाता, उर्वरित ११८ अस्थायी पदांना दिनांक ०१/०९/२०२० ते दिनांक २८/०२/२०२१ पर्यंत पुढे चालू ठेवण्यास या शासन निर्णयान्वये मंजूरी देण्यात येत आहे.

संचालक, भूजल सर्वेक्षण आणि विकास यंत्रणा, पुणे यांच्या आस्थापनेवरील “परिशिष्ट-अ” मध्ये दर्शविलेल्या ११८ अस्थायी पदांना खालील अटी व शर्तीच्या अधीन राहून पुढे चालू ठेवण्यास मान्यता देण्यात येत आहे.

- १) कार्यकारी पदे वगळून अन्य अस्थायी पदे सहा महिन्यांपेक्षा अधिक काळ रिक्त नसल्याच्या धारणेच्या अधीन राहून, सदर मुदतवाढ देण्यात येत आहे.
- २) अस्थायी पदे ज्या कारणास्तव, ज्या अटी व शर्तीच्या अधीन राहून मंजूर केली आहेत, त्यांचे पालन करण्यात यावे.

३) अधिसंख्य पदावरील अधिकारी/कर्मचारी यांना जसजसे इतर पदांवर ज्या दिनांकापासून सामावून घेतले जाईल, त्या दिनांकापासून तसतशी अधिसंख्य पदे आपोआप रद्द होतील.

उपरोक्त अस्थायी पदांसाठी होणारा खर्च “परिशिष्ट-ब” मध्ये दर्शविलेल्या लेखाशिर्षामधून त्या लेखाशिर्षाखाली सन २०२०-२१ या वर्षी मंजूर असलेल्या तरतूदीमधून भागविण्यात यावा.

प्रस्तुत शासन निर्णय, वित्त विभागाच्या शासन निर्णय क्रमांक, पदनि-२०१६/प्र.क्र.८/१६/आ.पु.क. दिनांक ३१/०८/२०२० अन्वये प्रशासकीय विभागास प्रदान करण्यात आलेल्या प्राधिकारानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२०१०१६१२२९०१५६२८ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(चेतन निकम)

अवर सचिव, महाराष्ट्र शासन.

प्रत,

१. संचालक, भूजल सर्वेक्षण आणि विकास यंत्रणा, भूजल भवन, शिवाजी नगर, पुणे
२. महालेखापाल (लेखा व अनुज्ञेयता)-१/२, महाराष्ट्र. मुंबई/नागपूर
३. महालेखापाल (लेखा परीक्षा)-१/२, महाराष्ट्र. मुंबई/नागपूर
४. उपसचिव, आ.पु.क., वित्त विभाग, मंत्रालय, मुंबई
५. प्रादेशिक उपसंचालक, भूजल सर्वेक्षण आणि विकास यंत्रणा, सर्व
६. निवासी लेखाधिकारी, मुंबई
७. लेखा व अधिदान अधिकारी, मुंबई
८. जिल्हा कोषागार अधिकारी, सर्व
९. जिल्हा वरिष्ठ भूवैज्ञानिक, भूजल सर्वेक्षण आणि विकास यंत्रणा, सर्व.
१०. पाणी पुरवठा व स्वच्छता विभागातील सर्व उपसचिव/अवर सचिव/कार्यासन अधिकारी.

११. पाणी पुरवठा व स्वच्छता विभागातील सर्व कार्यासने
१२. निवड नस्ती (कार्यासन पापु-१५).

(शासन निर्णय क्रमांक आपना-०२२०/प्र.क्र.६३/पापु-१५, दिनांक १६ ऑक्टोबर, २०२० सोबतचे परिशिष्ट-१)

परिशिष्ट-१

अ. क्र.	संवर्ग	सहा महिन्यांहून अधिका काळ रिक्त असलेली पदे वजा जाता मुदतवाढ द्यावयाच्या अस्थायी पदांची संख्या		
		लेखाशीर्ष २७०२ लघुपाटबंधारे	लेखाशीर्ष ४४०२ भांडवली खर्च	एकूण
गट-अ				
१	अतिरिक्त संचालक	--	--	--
२	सहसंचालक (अभियांत्रिकी)	--	--	--
३	सहसंचालक	--	--	--
४	उपसंचालक	०१	०१	०२
५	वरिष्ठ भूवैज्ञानिक	०५	--	०५
६	वरिष्ठ भूभौतिकतज्ञ	--	०१	०१
७	वरिष्ठ रसायनी	०१	--	०१
८	मुख्य खोदन अभियंता	--	--	--
९	वरिष्ठ खोदन अभियंता	--	०१	०१
एकूण गट-अ		०७	०३	१०
गट-ब				
१०	सहाय्यक भूवैज्ञानिक	०९	०२	११
११	कनिष्ठ भूवैज्ञानिक	१७	--	१७
१२	सहाय्यक भूभौतिकतज्ञ	--	--	--
१३	सहाय्यक रसायनी	०२	--	०२
१४	सिस्टीम ॲनालिस्ट	०१	--	०१
१५	सहाय्यक प्रशासन अधिकारी	०१	--	०१
१६	लेखाधिकारी	०१	०१	०२
एकूण गट-ब		३१	०३	३४

अ. क्र.	संवर्ग	सहा महिन्यांहून अधिका काळ रिक्त असलेली पदे वजा जाता मुदतवाढ द्यावयाच्या अस्थायी पदांची संख्या		
		लेखाशीर्ष २७०२ लघुपाटबंधारे	लेखाशीर्ष ४४०२ भांडवली खर्च	एकूण
गट-क				
१७	कनिष्ठ भूभौतिकतज्ञ	०१	--	०१
१८	कनिष्ठ रसायनी	०६	--	०६
१९	वरिष्ठ सांख्यिकी सहाय्यक	०३	--	०३
२०	प्रोग्रामर	--	--	--
२१	सर्वेक्षक	०१	--	०१
२२	भौगोलिक माहिती प्रणाली अधिकारी	०५	--	०५
२३	भौगोलिक माहिती प्रणाली वरिष्ठ सहाय्यक	०२	०५	०७
२४	भौगोलिक माहिती प्रणाली सहाय्यक	०२	--	०२
२५	प्रयोगशाळा सहाय्यक	०५	--	०५
२६	वरिष्ठ लिपिक	०२	--	०२
२७	कनिष्ठ लिपिक	०६	०६	१२
२८	उच्चश्रेणी लघुलेखक	०१	--	०१
२९	लघुलेखक	--	०३	०३
३०	लघुटंकलेखक	०१	--	०१
३१	उपलेखापाल	०१	--	०१
३२	कनिष्ठ अभियंता	०२	०५	०७
३३	यांत्रिकी	--	०२	०२
३४	वेल्डर कम ड्रायव्हर	--	०२	०२
३५	वाहन चालक	--	--	--
एकूण गट-क		३८	२३	६१
गट-ड				
३६	शिपाई	--	०१	०१

अ. क्र.	संवर्ग	सहा महिन्यांहून अधिका काळ रिक्त असलेली पदे वजा जाता मुदतवाढ द्यावयाच्या अस्थायी पदांची संख्या		
		लेखाशीर्ष २७०२ लघुपाटबंधारे	लेखाशीर्ष ४४०२ भांडवली खर्च	एकूण
३७	पहारेकरी	०२	०५	०७
३८	मदतनीस	--	०५	०५
एकूण गट-ड		०२	११	१३
गोषवारा				
गट-अ एकूण		०७	०३	१०
गट-ब एकूण		३१	०३	३४
गट-क एकूण		३८	२३	६१
गट-ड एकूण		०२	११	१३
मुदतवाढ देण्यात आलेली एकूण अस्थायी पदे		७८	४०	११८

(चेतन निकम)

अवर सचिव, महाराष्ट्र शासन.

(शासन निर्णय क्रमांक आपना-०२२०/प्र.क्र.६३/पापु-१५, दिनांक १६ ऑक्टोबर, २०२० सोबतचे परिशिष्ट-२)

परिशिष्ट-२

लेखाशीर्ष	अस्थायी पदांची संख्या
२७०२ लघुपाटबंधारे	७८
४४०२ भांडवली खर्च	४०
एकूण	११८

(चेतन निकम)

अवर सचिव, महाराष्ट्र शासन.